

**सूरपुत्र** पुं. (तद्.) सूर्य पुत्र, सूर्य का बेटा, शनि, यम, सुग्रीव, कर्ण।

**सूरवीर** पुं. (तद्.) शूरवीर।

**सूरसावत** पुं. (तद्.) शूर सामंत, नायक, सरदार।

**सूरसुत** पुं. (तद्.+तत्.) 1. सूर्यपुत्र, वीर 2. शूर-पुत्र।

**सूरसुता** स्त्री. (तद्.+तत्.) सूर्य की पुत्री, सूरज की बेटी, यमुना।

**सूरसेन** पुं. (तद्.) शूरसेन, मथुरा के राजा, यादव पति, वसुदेव के पिता।

**सूरसेनपुर** पुं. (तद्.) शूरसेन की नगरी, मथुरा नगरी, मथुरा।

**सूराख** पुं. (फा.) 1. छिद्र, छेद, सुराख 2. कोई छोटी कोठरी या छोटा घर।

**सूरि** पुं. (देश.) 1. सूरज, सूर्य 2. विद्वान 3. पुजारी 4. वृहस्पति 5. वासुदेव (श्रीकृष्ण), शूरसेन के वंशज 6. जैन विद्वानों की एक सम्मानसूचक उपाधि 7. यादव 8. सूर्य 9. कृष्ण का एक नाम।

**सूरिणी** स्त्री. (तत्.) विदुषी स्त्री।

**सूरी** पुं. (तत्.) 1. आचार्य, पंडित, विद्वान् 2. जैन विद्वान पतियों की उपाधि स्त्री. (तत्.) 1. विदुषी, पंडिता 2. सूर्य की पत्नी 3. कुंती 4. राई।

**सूर्मा/सुरमा** पुं. (फा.) नेत्र रोग में आँखों में लगाया जाने वाला एक प्रकार का खनिज पदार्थ जिसका रंग हल्का काला/नीला होता है। इसे अंजन भी कहते हैं।

**सूर्मि, सूर्मि** स्त्री. (तद्.) 1. स्त्री की लोहे से बनी मूर्ति 2. घर का खंभा 3. पानी के बहाव वाली नाली 3. अंगारा 4. चमक, आभा, दीप्ति।

**सूर्य** पुं. (तत्.) सौर जगत का वह दीप्त खगोलीय पिंड या विशिष्ट तारा जो सबसे उज्ज्वल, बड़ा और मुख्य ग्रह है तथा ऊष्मा एवं प्रकाश का मुख्य स्रोत है, रवि, दिनकर, प्रभाकर, आदित्य,

सूरज टि. सूर्य को एक महान देवता माना गया है, इसके सारथि का नाम अरुण तथा इनकी छाया और संज्ञा नाम की दो पत्नियाँ हैं।

**सूर्यकाल** पुं. (तत्.) सूरज के उदय होने से लेकर अस्त होने तक की अवधि, समय।

**सूर्यग्रहण** पुं. (तत्.) पृथ्वी पर चंद्रमा की छाया पड़ने से सूर्य (बिंब) का आंशिक या पूर्णरूप से छिप जाना जो अमावस्या की तिथि को कभी-कभी होता है।

**सूर्य-चित्रक** पुं. (तत्.) एक प्रकार का यंत्र या उपकरण जिससे सूर्य के चित्र लिए जाते हैं और उसके ताप या उष्णता की घनता मापी जाती है।

**सूर्य-चित्रीय** वि. (तत्.) 1. सूर्य के चित्र-संबंधी, सूर्य के चित्र से संबंधित 2. सूर्य-चित्रक से संबंधित। "होलियोग्रफिक"

**सूर्यज** पुं. (तत्.) सूर्य का बेटा।

**सूर्यजा** स्त्री. (तत्.) सूर्य की बेटी-यमुना।

**सूर्य-तनय** पुं. (तत्.) सूर्य का पुत्र, यम, शनि, सावर्णि मनु, रेवंत, सुग्रीव, कर्ण।

**सूर्य-तनया** स्त्री. (तत्.) सूरज की बेटी-यमुना।

**सूर्य-तपा** पुं. (तत्.) एक मुनि।

**सूर्य-ताप** पुं. (तत्.) सूर्य की गर्मी, सूर्य की उष्णता।

**सूर्य-तापिनी** स्त्री. (तत्.) एक उपनिषद्।

**सूर्य-तीर्थ** पुं. (तत्.) एक तीर्थ।

**सूर्य-तेज** पुं. (तत्.) 1. सूर्य का तेज 2. धूप, आतप।

**सूर्य-दृक्** वि. (तत्.) सूर्य की ओर देखने वाला।

**सूर्य-देव** पुं. (तत्.) सूर्य भगवान।

**सूर्य-देवत्व** वि. (तत्.) सूर्य की परम देवता-स्वरूपिणी विशिष्ट आभा, जिसका देवता सूर्य हो।

**सूर्य-ध्वज** वि. (तत्.) जिसकी ध्वजा में सूर्य का चिह्न हो पुं. (तत्.) सूर्य-पताकी, 'शिव', भगवान शंकर।